

رَبِّ الْعَجَمِينَ فِي الْحَادِيثِ خَاتَمُ النَّبِيِّنَ

خَتْمَ نَبِيِّنَ چَلَ حَدِيثٌ

چالیس احادیث پر مشتمل ایک نیا موضوعاتی انتخاب جس میں ایمانیات سے متعلق اہم عنوانات ختم نبوت، ظہور مہدی، نزول عیسیٰ اور خروج دجال سے متعلق صحیح احادیث جمع کی گئیں، آسان زبان اور عام فہم ترجمہ کے ساتھ فرتی :

تَحْمِيدًا لِأَنْصَارِ رَبِّ الْهَقَائِقِ

خَتْمَ نَبِيِّنَ
مَجْلِسٌ حَفْظٌ وَرِسَالتِ اَپَے پی

ناشر

تفصیلات کتاب

نام کتاب	: ختم نبوت چهل حدیث
مرتب	: محمد انصار اللہ قادری آر گنائزر مجلس تحفظ ختم نبوت
صفحات	: مولانا سید عبدالرشیدندوی، فاضل دمشق استاذ المعهد العالی الاسلامی حیدر آباد
سن اشاعت	: شعبان ۱۴۳۳ھ مطابق جون ۲۰۱۳ء
قیمت	Rs. 10/-
کمپوزنگ	: حافظ عزیز الرحمن، آپریٹر مجلس تحفظ ختم نبوت
طبعاً	: عاشش آفسیٹ پرنٹر: 9391110835
ملئے کے پتے	۱۔ دفتر مجلس تحفظ ختم نبوت ٹرسٹ، اے پی فون: 9849436632 / 9985030527
۲۔ مکتبہ کلیمیہ ناپلی، فون: 9885653507	
۳۔ ہندوستان پیپر ایمپوریم، چار مینار، فون: 9246543507	
۴۔ ہدیٰ ڈسٹری بیوٹری، پرانی حوالی، فون: 040-24514892	

فہرست

نمبر	صفحہ	عنوان
۷	✿	تقریط از حضرت مولانا شاہ جمال الرحمن مفتاحی صاحب
۱۰	✿	پیش لفظ از حضرت مولانا خالد سیف اللہ رحمانی صاحب
۱۳	✿	عرضِ مرتب: محمد انصار اللہ قادری
۲۳	①	نبوت محمدی صلی اللہ علیہ وسلم کے ذریعہ قصر نبوت کی تکمیل
۲۴	②	رسول اللہ صلی اللہ علیہ وسلم کے مختلف نام
۲۵	③	رسول اللہ صلی اللہ علیہ وسلم کے بعد صرف قیامت آئے گی
۲۶	④	نبوت کا نہیں خلافت کا سلسلہ جاری ہے
۲۷	⑤	رسول اللہ صلی اللہ علیہ وسلم کی چھ اہم خصوصیات
۲۸	⑥	تمیس جھوٹی مدعیان نبوت کاظہور
۲۸	⑦	نبوت و رسالت کا اختتام

حضرت عمر رضی اللہ تعالیٰ عنہ کی فضیلت	۳۰	۸
رسول اللہ صلی اللہ علیہ وسلم کی قابل فخر خصوصیات	۳۰	۹
رسول اللہ صلی اللہ علیہ وسلم کا حلیہ مبارک	۳۱	۱۰
ازل سے رسول اللہ صلی اللہ علیہ وسلم آخری نبی ہیں	۳۲	۱۱
چار خواتین کا دعویٰ نبوت	۳۳	۱۲
حضرت علی رضی اللہ تعالیٰ عنہ کی فضیلت	۳۴	۱۳
آخری نبی کی آخری امت	۳۵	۱۴
میرے بعد نبی نہیں تمہارے بعد امت نہیں	۳۶	۱۵
نبوت پہلے ملی بعثت آخر میں ہوئی	۳۷	۱۶
آخری نبی کی آخری مسجد	۳۸	۱۷
نبوت محمدی کا زمانہ اور دائرہ	۳۹	۱۸
عقیدہ ختم نبوت کلمہ طیبہ کا جز	۴۰	۱۹
شان ختم نبوت سے متعلق حضور صلی اللہ علیہ وسلم کی غیرت	۴۱	۲۰

دوسری فصل — ظہور مہدی

امام مہدی کے ظہور کے وقت امت مسلمہ کی خوشی	۳۳	۲۱
امت مسلمہ ہلاک نہیں ہوگی	۳۴	۲۲
حضرت امام مہدی کا خاندان	۳۵	۲۳
امام مہدی کا حلیہ اور کارنامے	۳۵	۲۴
امام مہدی کا اسم گرامی	۳۶	۲۵
امام مہدی کی سخاوت و فیاضی	۳۷	۲۶
امام مہدی کی خلافت پر بیعت	۳۸	۲۷

تیسرا فصل — نزول عیسیٰ علیہ السلام

حضرت عیسیٰ علیہ السلام کے نزول کی تفصیل	۳۹	۲۸
حضرت عیسیٰ علیہ السلام کا مقام نزول، کیفیت نزول	۴۱	۲۹
حضرت عیسیٰ علیہ السلام کا حلیہ، خدمات اور مدت قیام	۵۲	۳۰

حضرت عیسیٰ علیہ السلام کا حج اور روضہ اطہر پر حاضری	۵۳	۳۱
امتِ محمدیہ کی خصوصیت اور اس کا اعزاز	۵۵	۳۲
حضرت عیسیٰ علیہ السلام کو سلام پہونچانے کی وصیت	۵۶	۳۳
نزول عیسیٰ علیہ السلام میں لفظ آسمان کی صراحت	۵۷	۳۴
چوتھی فصل — خروجِ دجال		
دجال کے حلیہ کی تفصیل	۵۸	۳۵
دجال کے پیشانی پر کافر لکھا ہوگا	۵۹	۳۶
دجال خراسان سے نکلے گا	۶۰	۳۷
دجال کے ساتھ ستر ہزار یہودی ہوں گے	۶۱	۳۸
مکہ اور مدینہ میں دجال داخل نہ ہوگا	۶۱	۳۹
فتنه دجال سے محفوظ رہنے کا نبوی نسخہ	۶۲	۴۰

تَقْرِيرٌ

عزیزم مولانا محمد انصار اللہ صاحب قاسمی مجلس تحفظ ختم نبوت ٹرسٹ آندھرا پردیش کے ایک اہم ترین کارکن اور آرگناائزر ہیں، اللہ تعالیٰ نے خدمت دین کے جذبہ سے خوب سرفراز اے، خاص طور پر عقیدہ ختم نبوت کا تحفظ، مرزا غلام قادر یانی کے دعاویٰ باطلہ کی تردید اور اس کے نظریہ باطلہ سے متاثرا فراد کو دعوت حق دیتے ہوئے ارتداد سے نکالنے کی کوشش، سادہ لوح مسلمانوں کو اس کے کارندوں کے دام فریب سے بچانے کی جدوجہدان کا خاص مشغله ہے، جو یقیناً موصوف کی غیر معمولی سعادت مندی ہے۔

اس سلسلہ میں موصوف مختلف اخبارات و رسائل میں قادر یانیت کے تعاقب میں مسلسل مضامین بھی لکھتے رہتے ہیں، اسی سلسلہ کی ایک کڑی یہ چھوٹا سا کتابچہ ہے جو ایسی احادیث صحیحہ پر مشتمل ہے

جو خاتم النبیین رحمة العالمین محمد رسول اللہ ﷺ کے آخری نبی ہونے اور آپ کے بعد پیدا ہونے والے کسی بھی مدعی نبوت کے کذاب ہونے کو خوب واضح کرنے والی ہیں، نیز ایسی احادیث مبارکہ بھی اس میں شامل ہیں جو حضرت امام مہدی کے ظہور، سیدنا عیسیٰ علیہ السلام کے نزول اور خروج دجال سے متعلق ہیں۔ اس طرح چالیس مستند احادیث شریفہ کا یہ مجموعہ ایک ایسی ضرورت ہے جس کو زیادہ سے زیادہ عام کیا جانا چاہیے، تاکہ قادیانی فتنہ سے امت کو محفوظ رکھنے میں مددل کے، احادیث مبارکہ کے حسن انتخاب اور اس کے عمدہ ترجمہ پر موصوف قابل مبارکباد ہیں، اللہ تعالیٰ ان کی اس خدمت کو قبول فرمائے اور لوگوں کو زیادہ سے زیادہ استفادہ کی توفیق عطا فرمائے۔

محمد جمال الرحمن مفتاحی
صدر مجلس تحفظ ختم نبوت

۲۲ ربیع الاول ۱۴۳۸ھ
۲ جون ۲۰۱۳ء



پیشِ لفظ

گم کر دہ راہ انسانیت کی ہدایت و رہنمائی، ضلالت و بے راہ روی کے اندر ہیروں میں بھٹکتے معاشرہ کی اصلاح و تربیت کے لئے خالق کائنات نے نبیوں کا جو عظیم سلسلہ قائم فرمایا تھا، وہ ہم سب کے محبوب و آقا پیارے نبی کریم صَلَّی اللہُ عَلَیْہِ وَاٰلِہٖہ وَسَلَّمَ کی بعثت مبارکہ پر اپنے اختتام کو پہونچ چکا ہے، آپ صَلَّی اللہُ عَلَیْہِ وَاٰلِہٖہ وَسَلَّمَ خدا کی بھیجے ہوئے آخری نبی و پیغمبر ہیں، آپ صَلَّی اللہُ عَلَیْہِ وَاٰلِہٖہ وَسَلَّمَ کے بعد کوئی نبی مبعوث نہیں ہو سکتا، قرآن نے بھی اس کی وضاحت کی ہے اور احادیث نبویہ میں بھی یہ موضوع بڑی صراحة کے ساتھ متعدد مواقع پر وارد ہوا ہے، احادیث نبویہ میں جہاں اس بات کی وضاحت ملتی ہے کہ آپ کے بعد نبوت کا سلسلہ بند کر دیا گیا ہے، وہیں اس بات کی پیشین گوئی بھی ملتی ہے کہ جھوٹی نبوت کے دعویدار و قفقہ و قفقہ سے سراٹھا تے رہیں گے، چنانچہ دور نبوی ہی میں مسیلمہ کذاب نام کا ایک جھوٹا نبی ظاہر ہوتا ہے، اور

پھر جھوٹی نبوت کا وہ سلسلہ شروع ہوتا ہے، جس کی آزمائشی لپیٹ میں مسلم معاشرہ ہر دور میں رہا ہے، اور جس کا مقابلہ علماء اسلام نے پوری قوت و عزیمت ساتھ ہر دور میں کیا ہے۔

ہمارا یہ ملک ہندوستان جس کی آغوش میں بڑی بڑی اسلامی تحریکوں نے جنم لیا اور جس سر زمین سے ایسے ما یہ ناز و یگانہ روزگار علماء پیدا ہوئے جس کو پورے عالم میں قدر کی نگاہ سے دیکھا جاتا ہے، افسوس کہ ادھر گذشتہ صدی سے یہ ملک جھوٹی نبوت یعنی قادیانیت کے فتنہ سے دو چار ہے، قادیانی مبلغین پورے ملک میں سرگرم عمل ہیں، اور سادہ لوح مسلمان اس ”دام ہم رنگ زمین“ کے اسیر ہو رہتے ہیں، اس فتنہ کی سر کوبی کے لئے علماء ہر طرح کی حکمت عملی اور طریقہ کار کو اختیار کیا ہے، ”بِقَامَتْ كَهْتَرَبَهْ قِيمَتْ بَهْتَرَ“ کی مصدقیہ تالیف بھی اسی فتنہ کے تعاقب کی ایک اہم کوشش ہے۔

یہ ایک حقیقت ہے کہ بچپن کی تربیت اور بچپن کی یاد کی ہوئی باتیں ”نقش کا لحیر“ ہوتی ہیں، اور ہمیشہ ذہن میں محفوظ رہتی ہیں،

اگر کم عمری میں بچوں کو کسی فتنہ کی سگنیفین سے آگاہ کر دیا جاتا ہے تو بڑے ہونے کے بعد ان کا ذہن ایسے فتنہ سے مقابلہ کے لئے ہمیشہ تیار رہتا ہے، یوں تو مختلف موضوعات پر چہل حدیث کے نام سے مختلف کتابیں بازار میں دستیاب بھی ہیں اور مدارس و مکاتب میں داخل نصاب بھی، لیکن ”چہل حدیث“ کے نام سے بچوں کے لئے ایک ایسے مجموعے کی ضرورت محسوس کی جاتی رہی جس میں فتنہ قادیانیت کا تعاقب بھی ہو، ختم نبوت کے عقیدہ کی اہمیت بھی ہو اور ترجمہ ایسا سلیس اور سادہ ہو جو بچوں کی فہم سے قریب تر اور عوام کے لئے مفید تر ہو۔

الحمد للہ اس خلا کو پر کرنے اور اس ضرورت کو پورا کرنے کے لئے مجلس تحفظ ختم نبوت کے سرگرم و مخلص خدمت گزار عزیز گرامی مولانا محمد انصار اللہ قاسمی نے اپنا قلم اٹھایا، ان کا قلم سالہا سال سے فتنہ قادیانیت کے تعاقب اور اس کی سرکوبی کے لئے وقف ہے، اور تعب و تھکن سے نا آشنا ہے، اللہ کرے زور قلم اور زیادہ، ان کی یہ

تالیف ”ختم نبوت چهل حدیث“ جم کے اعتبار سے تو مختصر ہے لیکن
نفع و افادہ کے اعتبار سے بڑی اچھی کوشش ہے۔

حدیثوں کا انتخاب موجودہ فتنوں کے لحاظ سے بہت ہی
مناسب ہے، ترجمہ ایسا سادہ و سلیس اور عام فہم ہے جو شریح سے بے
نیاز کر دیا ہے، حدیثوں کے حوالہ جات کا بھی اہتمام کیا گیا ہے،
بنیادی مراجع سے تخریج کا التزام کیا گیا ہے۔

دعا ہے کہ اللہ تعالیٰ اس کتاب کو نافع بنائے، نئی نسل کی ذہن
سازی و تعمیر کا ذریعہ بنائے اور مسلمانوں کو اس سے زیادہ سے زیادہ
نفع پہونچے، واللہ المستعان۔

خالد سیفی — اللہ رحمانی
جزل سکریٹری مجلس تحفظ ختم نبوت

۲۶ / رب جمادی ۱۴۳۲ھ
۶ / جون ۲۰۱۳ء



عرضِ مرتب

﴿ قرآن مجید میں اللہ تعالیٰ نے انسان کی پیدائش کے مختلف مراحل بیان فرمائے، انسان پہلے نطفہ تھا، نطفہ سے جما ہوا خون بننا، جمے ہوئے خون سے لو تھرا ہوا، پھر یہ لو تھرا ہڈیوں میں تبدیل ہوا اور ہڈیوں کا یہ ڈھانچہ گوشت پوست کے لباس سے آراستہ ہوا، یہاں تک کہ ایک نئی اور مکمل مخلوق بن کر تیار ہو گیا، احادیث میں اس کی وضاحت ہے کہ انسان کی تخلیق اور جسمانی ترقی کے مختلف مراحل کے درمیان چالیس دن کا وقفہ ہوتا ہے، مثلاً نطفہ سے جما ہوا خون بننے میں چالیس دن لگتے ہیں اور جمے ہوئے خون سے لو تھرا بننے کے لئے چالیس دن ہوتے، اسی طرح تمام مراحل طے ہوتے ہیں۔ (تفصیل دیکھئے: سورۃ الحج: ۵، تفسیر قرطبی)

یہ حال انسان کی جسمانی تخلیق اور ترقی کا ہے، ایسا ہی کچھ

معاملہ انسان کی روحانی ترقی اور تربیت کا ہے، اس میں بھی چالیس کے عدد کی خاص اہمیت ہے، روحانی ترقی کا سب سے بلند ترین مقام و مرتبہ نبوت و رسالت کا ہے اور یہ بات معلوم ہے کہ انبياء کرام کو چالیس سال کی عمر میں نبوت ملی ہے، حضرت موسیٰ علیہ السلام کو تورات لینے کے لئے کوہ طور آنے اور وہاں اعتکاف کرنے کا حکم دیا گیا، اس اعتکاف کی مدت بھی چالیس دن تھی، وَوَعَدْنَا مُوسَى
 ثلَثِينَ لَيْلَةً وَّأَتَمَّنَهَا بِعَشْرٍ فَتَمَّ مِيقَاتُ رَبِّهِ أَرْبَعِينَ لَيْلَةً ۝ (الاعراف: ۱۳۲) اس کے علاوہ صوفیا، کرام اور بزرگان دین کے یہاں اپنے مریدین کی اصلاح و تربیت کے لئے ”چلہ کشی“ کا معمول ہے، اس سے اندازہ ہوتا ہے کہ اصلاح و تربیت میں چالیس کے عدد کی خاص خصوصیت اور اہمیت ہے۔

۲ جیسے اشیاء کی ضرورت اور افادیت ان کے اضداد (جنسِ مخالف) سے معلوم ہوتی ہے الاشیاء تبیین باضدادها ایسے ہی اشیاء کی قدر و قیمت اور ان کی عظمت و فضیلت کو ان کی

نسبتوں سے جانا اور سمجھا جاتا ہے، مثلاً کپڑا ایک عام ضرورت کی چیز ہے، از خود اس میں تقدس و احترام کا کوئی پہلو نہیں، لیکن یہی کپڑا جب کعبہ کا غلاف بنے، قرآن مجید کا جز دان اور نماز کی ٹوپی کے لئے استعمال ہوتا ان نسبتوں کی وجہ سے کپڑا مقدس و محترم ہو جاتا ہے، اسی طرح الفاظ و کلمات ہر انسان کی زبان سے ادا ہوتے ہیں، لیکن مقام و مرتبہ کے لحاظ سے انسانوں کی زبان سے ادا شدہ جملوں کی اہمیت اور حیثیت الگ ہوتی ہے، کرسی عدالت پر براجمان نجح کے الفاظ مجرم کی موت اور زندگی کا فیصلہ کرتے ہیں، حکمرانوں کا اظہارِ خیال ملک کے لئے فتنوں اور پالیسی کا درجہ رکھتا ہے۔

احادیث دراصل نبی ﷺ کی زبانِ حق ترجمان سے ادا ہوئے مقدس الفاظ اور کلمات ہیں، آقاء دو جہاں ﷺ کی مبارک اور عالیٰ نسبت کی وجہ سے ان الفاظ و کلمات میں خاص نور اور اثر ہوتا ہے، اس لئے حفظِ احادیث کی برکت سے زندگی میں

نورانیت اور روحانیت آتی ہے، پھر یہی نورانیت اور روحانیت فتنہ پردازوں کی نخوست سے محفوظ رکھتی ہے۔

〔۳〕 اس پس منظر میں زیر نظر مجموعہ ”ختم نبوت چہل حدیث“ ترتیب دیا گیا، اس میں ایمانیات سے متعلق اہم عنوانات ختم نبوت، ظہورِ مہدی علیہ السلام، نزولِ عیسیٰ علیہ السلام اور خروجِ دجال سے متعلق صحیح احادیث جمع کی گئیں، اس وقت نبوت، مہدویت اور مسیحیت کے جھوٹے دعویداروں، علم برداروں اور پیروکاروں کا فتنہ موجود ہے، قادیانی فتنہ کا بانی مرزا غلام قادیانی، نبی، مہدی اور مسیح ہونے کا دعویدار ہے، اس کے علاوہ شکلیل بن حنیف اور دوسرے جھوٹے اور گمراہ لوگ مہدی اور مسیح ہونے کا دعویٰ کرتے ہیں، ان فتنوں کے پیروکار اور علمبرداران عنوانات سے متعلق احادیث کا حوالہ دے کر عام اور ناواقف مسلمانوں میں گمراہی پھیلاتے ہیں اور غلط فہمی پیدا کرتے ہیں، حالاں کہ ختم نبوت، ظہورِ مہدی علیہ السلام، نزولِ عیسیٰ علیہ السلام اور خروجِ دجال سے متعلق احادیث

میں بیان کردہ تفصیلات اور علامات اتنے واضح اور صاف ہیں کہ ان کے خانہ میں کوئی بھی جھوٹا شخص فٹ نہیں ہو سکتا۔

یہ موضوعاتی مجموعہ بطور خاص ”تحفظ ختم نبوت“ کی مبارک جدو جہد سے وابستہ احباب اور نوجوانوں کی سہولت و آسانی کے لئے ترتیب دیا گیا، تاکہ جب گمراہ فرقوں کے فتنہ پردازوں سے ان کا سامنا ہو تو وہ پوری خود اعتمادی کے ساتھ نہ صرف اپنے سچے عقیدہ کا اظہار کر سکیں بلکہ احساس برتری کے ساتھ اس کی تبلیغ بھی کریں۔

۲۰ اس مجموعہ میں ختم نبوت سے متعلق / امام مہدی علیہ السلام کے ظہور سے متعلق / حضرت عیسیٰ علیہ السلام کے رفع و نزول سے متعلق / اور خروجِ دجال سے متعلق / احادیث جمع کی گئیں، اس مجموعہ کی ترتیب میں طلباء اور رفقاء کا مخلصانہ تعاون رہا، صدیق محترم مولانا سید عبدالرشید فاضل دمشق (استاذ المعهد العالی الاسلامی) نے حوالہ جات کی تصحیح فرمائی، ادارہ اشرف العلوم کے طلبہ مولوی سمیع الدین حسامی، مولوی صہیب رفیق مظاہری، مولوی عظیم الدین حسامی

(اب ماشاء اللہ یا لڑ کے ”طلبه عزیز“ سے ”اساتذہ کرام“ ہو گئے ہیں) کے علاوہ مولوی ریاض قاسمی (متعلم تخصص في الحديث المعهد العالى الاسلامى) اور مولوی مفتی مصعب رفیق قاسمی (متعلم تخصص في الحديث دارالعلوم دیوبند) نے احادیث کی تلاش و جستجو میں تعاون کیا، اللہ تعالیٰ ان سب کے جذبہ تعاون کو قبول فرمائے اور تادم زیست خدمت دین سے وابستہ رکھے۔

۵ اس حقیر کی زندگی بے ڈھنگی اور بندگی کی لذت سے خالی ہے، ایک عجیب طرح کی بے سکونی اور بے اطمینانی کی حالت ہے، یوں تو زندگی میں خوش و خرم، تروتازہ، ہشاش بشاش اور حپاچ و چوبندر ہنے کی خواہش ہر ایک کو ہوتی ہے، اس کے لئے آدمی اپنے بڑوں اور بزرگوں سے دعا کی درخواست کرتا ہے اور دعائیں بھی لیتا ہے، خیال ہوا کہ اپنے بڑوں اور بزرگوں سے دعا کی درخواست کروں، خیال نے فوری کروٹ لی اور اس ذات گرامی ﷺ کی دعا یاد آئی جن کی بزرگی اور بڑائی کے بارے میں فیصلہ ہے کہ:

ؐ بعد از خدا بزرگ توئی قصہ مختصر

اللہ کے رسول ﷺ نے اس شخص کے لئے دعاء فرمائی جو احادیث سنے اور دوسروں تک پہونچائے، ارشاد گرامی ہے:

نَضَرَ اللَّهُ أَمْرًا سَمِعَ مِنَّا شَيْئًا فَبَلَغَهُ كَمَا سَمِعَهُ،

(سنن ترمذی باب ماجاء فی الحث علی تبلیغ السماع، حدیث نمبر: ۲۶۵۷)

ترجمہ: اللہ تعالیٰ اس شخص کو تروتازہ اور خوش و خرم رکھے جس نے ہم سے کوئی بات سنی پھر اس کو دوسروں تک ویسا ہی پہونچایا جیسا کہ اس نے سنا۔

آل حضرت ﷺ کی اس پیاری دعا کے اولین مصدق اصحابہ کرام رضی اللہ عنہم کی مقدس جماعت ہے، جن کے ذریعہ سے ہم تک احادیث کا سرمایہ پہونچا، اس کے علاوہ ہر وہ مسلمان اس دعا کو مصدق ہے جو احادیث کو یاد کرتا ہے اور بغیر کسی رد و بدل کے ان احادیث کی تبلیغ کرتا ہے..... پھر چوں کہ اس مجموعہ کے احادیث کا تعلق رسول اللہ ﷺ کے منصب ختم نبوت سے ہے جو دراصل آپ ﷺ کی حرمت و ناموس کا جلی عنوان ہے، حضرت عیسیٰ علیہ السلام

کے رفع و نزول، امام مہدی علیہ السلام کے ظہور اور خروج دجال سے متعلق احادیث کا تعلق عقیدہ ایمان کی درستگی اور سلامتی سے ہے، اس لئے اس دعا کا مصدقہ بننے کی امید و آس اور بھی زیادہ بڑھ جاتی ہے، اللہ تعالیٰ اس عاجز کو، اس مجموعہ کے فتاویں کو اور ہر مسلمان کو اس دعا کا مصدقہ بنائے۔

رسول اللہ صلی اللہ علیہ وسلم کی یہ انمول دعاء دنیا کی زندگی سے متعلق ہے، آخرت میں نفسانی کے موقع پر مجھ جیسے گنه گاروں اور سیاہ کاروں کے لئے بڑا سہارا اور آسرائیل اقاء دو جہاں صلی اللہ علیہ وسلم کی شفاعت کبریٰ ہے، اس کی امید اور آس بھی مجموعہ ہذا کو مرتب کرنے کی وجہ بنی، آپ صلی اللہ علیہ وسلم نے فرمایا:

مَنْ حَفِظَ عَلَى أُمَّتِي أَرْبَعِينَ حَدِيثًا فِيْ أَمْرِ دِيْنِهِ
بَعَثَهُ اللَّهُ فَقِيهًا وَكُنْتُ لَهُ يَوْمَ الْقِيَامَةِ شَافِعًا
وَشَيْهُدًا (رواہ البیهقی فی شبہ الایمان، باب طلب العلم، فصل فی

فضل العلم و شرف مقدارہ، حدیث نمبر: ۱۵۹۷)

جو شخص میری امت کے نفع کے لئے چالیس احادیث یاد کرے، اللہ (آخرت میں) اس کو فقیہہ بنَا کر اٹھائے گا اور میں قیامت کے دن اس کے حق میں شفاعت کرنے والا اور اس کی نیکی و بھلائی کی گواہی دینے والا ہوں گا۔

۶ میرے لئے خوشی و مسرت کا موقع ہے کہ ریاست کی باوقار اور معابر تنظیم ”مجلسِ تحفظ ختم نبوتِ ٹرسٹ آندھرا پردیش“ (شاخ کل ہند مجلس تحفظ ختم نبوت دارالعلوم دیوبند) کے زیر اہتمام اس مجموعہ کی اشاعت ہو رہی ہے، میں مجلس تحفظ ختم نبوت کے تمام معزز ارکان حضرت مولانا شاہ جمال الرحمن مفتاحی، استاذ گرامی حضرت مولانا خالد سیف اللہ رحمانی، حضرت مولانا مفتی عبدالمحسن مظاہری، حضرت مولانا مفتی غیاث الدین رحمانی فتاویٰ، حضرت مولانا محمد عبدالقوی، حضرت مولانا خواجہ نذیر الدین سبیلی، حضرت مولانا محمد مصلح الدین قاسمی، حضرت مولانا محمد امجد علی قاسمی اور حضرت مولانا محمد ارشد علی قاسمی کا شکر گزار ہوں کہ ان اکابر و بزرگوں کی

اجازت ومنظوری اور حوصلہ افزائی سے یہ مجموعہ منظرِ عام پر آیا ہے، اللہ تعالیٰ صحت و عافیت کے ساتھ ان کی زندگیوں میں خیر و برکت عطا فرمائے، ان کی بلند پایہ علمی، اصلاحی، تعلیمی اور تنظیمی خدمات کو دیر اور دور تک کے لئے قبول فرمائے، اور مجلس تحفظ ختم نبوت کے کام اور استحکام میں خوب از خوب ترقی عطا فرمائے۔

رَبَّنَا تَقْبِلُ مِنَّا إِنَّكَ أَنْتَ السَّمِيعُ الْعَلِيمُ
 يَارَبِّ صَلَّ وَسَلِّمْ دَائِمًاً أَبْدًاً أَبْدًاً
 عَلَى حَبِيبِكَ خَيْرِ الْخَلْقِ كَلِمَه

۱۳۳۳ھ / جمادی الاولی
 ۲۷ مارچ ۱۴۲۰ء
 محمد انصار اللہ قادری
 خادم مجلس تحفظ ختم نبوت اے پی



بِسْمِ اللَّهِ الرَّحْمَنِ الرَّحِيمِ

عقيدة ختم نبوة سے متعلق احادیث

حَدِيثٌ نَّمْبَرٌ: ①

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: ”إِنَّ مَثَلِي وَمَثَلَ الْأَنْبِيَاءِ مِنْ قَبْلِي كَمَثَلِ رَجُلٍ بَنَى بَيْتًا فَأَحْسَنَهُ وَأَجْمَلَهُ إِلَّا مَوْضِعَ لَبِنَةٍ مِّنْ زَاوِيَةٍ، فَجَعَلَ النَّاسُ يَطْوُفُونَ بِهِ وَيَعْجَبُونَ لَهُ، وَيَقُولُونَ: هَلَا وُضِعَتْ هَذِهِ الْلَّبِنَةُ، قَالَ: فَإِنَّا لَلَّبِنَةُ وَأَنَا خَاتِمُ النَّبِيِّينَ“ - (۱)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے ارشاد فرمایا:

”میری اور مجھ سے پہلے انبیاء کی مثال ایسی ہے کہ جیسے ایک شخص نے بہت ہی خوبصورت اور خوشمنا گھر تعمیر کیا، دوران تعمیر گھر

کے کسی کونہ میں ایک اینٹ کی جگہ باقی رہ گئی تھی، لوگ— (دوست و احباب رشتہ دار) اس شخص کا تعمیر کردہ گھر دیکھنے کے لئے آئے، گھوم پھر کر گھر دیکھنے لگے، گھر کے حسن و خوبصورتی کی تعریف بھی کرنے لگے، (اس دوران ان لوگوں کی نظر گھر کے کونہ کی طرف پڑتی ہے، جہاں ایک اینٹ کی جگہ خالی رہ گئی تھی) اسی وقت کہنے لگتے ہیں: یہ ایک اینٹ کی جگہ کیوں چھوڑ دی گئی؟..... یہاں اللہ کے رسول ﷺ نے سمجھانے کے انداز میں فرمایا..... میں وہی کونے کی آخری اینٹ ہوں اور میں نبیوں کے سلسلہ کو ختم کرنے والا ہوں۔“

﴿٢﴾ حدیث نمبر:

عَنْ جُبَيْرِ بْنِ مُطْعِمٍ رضي الله عنه قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ”إِنَّ لِي أَسْمَاءً، أَنَا حَمْدٌ وَأَنَا أَحْمَدُ، وَأَنَا الْمَاجِدُ الَّذِي يَمْحُوا اللَّهُ بِالْكُفَرِ، وَأَنَا الْحَاشِرُ الَّذِي يُحْشِرُ النَّاسُ عَلَى قَدَمَيَّ، وَأَنَا الْعَاقِبُ الَّذِي لَيْسَ بَعْدَهُ نَبِيٌّ أَحَدٌ“— (۱)

حضرت جیبر بن مطعم رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا:
 ”میرے چند نام ہیں: میں محمد ہوں، میں احمد ہوں، میں ماہی
 (مٹانے والا) ہوں کہ میرے ذریعہ اللہ تعالیٰ کفر کو مٹا بیس گے، میں
 حاشر (جمع کرنے والا) ہوں کہ لوگ میرے قدموں پر اٹھائے
 جائیں گے اور میں عاقب (سب نبیوں کے بعد آنے والا) ہوں کہ
 میرے بعد کوئی نبی نہیں،“

﴿٣﴾ حدیث نمبر:

عَنْ أَنَّسِ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ:
 ”بُعِثْتُ أَنَا وَالسَّاعَةُ كَهَاتَيْنِ“ (۱)

حضرت انس رضی اللہ عنہ سے روایت ہے کہ نبی کریم صلی اللہ علیہ وسلم نے
 اپنی درمیانی انگلی اور شہادت کی انگلی کو ملا کر ارشاد فرمایا:
 ”مجھے اور قیامت کو ان دو انگلیوں کی طرح بھیجا گیا،“

(۱) صحیح البخاری، باب قول النبی ﷺ: بعثت أنا... حدیث نمبر: ۲۵۰۳

حَدِيثٌ نُّمْبَرٌ: ۳

عَنْ أَبِي حَازِمٍ قَالَ: قَاعِدْتُ أَبَا هُرَيْرَةَ رَضِيَ اللَّهُ عَنْهُ خَمْسَ سِنِينَ، فَسَمِعْتُهُ يُحَدِّثُ عَنِ النَّبِيِّ ﷺ قَالَ: ”كَانَتْ بَنُو إِسْرَائِيلَ تَسْوُسُهُمُ الْأَنْبِيَاءُ، كُلُّمَا هَلَكَ نَبِيٌّ خَلَفَهُ نَبِيٌّ، وَإِنَّهُ لَا نَبِيَّ بَعْدِنِي، وَسَيَكُونُ خُلَفَاءُ فِي كُثُرٍ وَ.....“ (۱)

حضرت ابو حازم رحمۃ اللہ علیہ کا بیان ہے کہ میں صحابی رسول حضرت ابو ہریرہ رضی اللہ عنہ کی خدمت میں پانچ سال رہا، میں نے انھیں نبی صلی اللہ علیہ وسلم کی یہ حدیث بیان کرتے ہوئے سنا کہ رسول اللہ صلی اللہ علیہ وسلم نے فرمایا: ”بنی اسرائیل (حضرت موسیٰ علیہ السلام کی قوم) کی قیادت خود ان کے انبیاء کرتے تھے، جب کسی نبی کی وفات ہوتی تو دوسرے نبی ان کے جانشین ہوتے، لیکن میرے بعد کوئی نبی نہیں، البتہ خلفاء ہوں گے اور وہ بہت ہوں گے“

حدیث نمبر: (۵)

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: ”فُضِّلْتُ عَلَى الْأَنْبِيَاءِ بِسِتٍ: أُعْطِيَتُ جَوَامِعَ الْكَلِمِ، وَنُصِّرْتُ بِالرُّعْبِ، وَأُحْلِتُ لِي الْمَغَانِمُ، وَجُعِلْتُ لِي الْأَرْضُ طُهُورًا وَمَسْجِدًا، وَأُرْسِلْتُ إِلَى الْخَلْقِ كَافَةً، وَخُتِّمَ بِي النَّبِيُّونَ“ (۱)

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

”مجھے چھ چیزوں میں انبیاء کرام پر فضیلت دی گئی ہے: ایک یہ کہ مجھے جامع کلمات دیئے گئے، دوسرا یہ کہ رعب کے ساتھ میری مدد کی گئی، تیسرا یہ کہ مال غنیمت میرے لئے حلال کر دیا گیا، چوتھے یہ کہ زمین میرے لئے مسجد اور پاک کرنے والی چیز بنادی گئی، پانچویں یہ کہ مجھے تمام خلوق کی طرف بھیجا گیا اور چھٹی بات یہ کہ مجھ پر نبیوں کا سلسلہ ختم کر دیا گیا“

(۱) صحیح مسلم، باب جعلت لی الارض مسجد او طهورا، حدیث نمبر: ۵۲۳

حَدِيثُ نَبْرٍ: ٦

عَنْ ثُوَّابَنَ رضي الله عنه قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ”اَنَّهُ سَيَكُونُ فِي اُمَّتِي ثَلَاثُونَ كَذَابُونَ، كُلُّهُمْ يَرْعِمُ اَنَّهُ نَبِيٌّ، وَأَنَا خَاتَمُ النَّبِيِّينَ لَا نَبِيَّ بَعْدِي“ (١)
 حضرت ثوبان رضي الله عنه سے روایت ہے کہ رسول اللہ صلی اللہ علیہ وسلم نے فرمایا:
 ”میری امت میں تیس جھوٹے پیدا ہوں گے، ان میں کا
 ہر ایک یہ (جھوٹا) دعویٰ کرے گا کہ میں نبی ہوں، حالاں کہ میں کا
 آخری نبی ہوں، میرے بعد کوئی نبی نہیں،“

حَدِيثُ نَبْرٍ: ٧

عَنْ أَنَسِ بْنِ مَالِكٍ رضي الله عنه قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ”إِنَّ الرِّسَالَةَ وَالنُّبُوَّةَ قَدِ انْقَطَعَتْ، فَلَا رَسُولَ

بَعْدِي وَلَا نَبَيِّ“ - قَالَ: فَشَقَ ذِلِكَ عَلَى النَّاسِ -
 فَقَالَ: ”لِكِنِ الْمُبَشِّرَاتُ“ فَقَالُوا : يَا رَسُولَ اللَّهِ
 وَمَا الْمُبَشِّرَاتُ؟ قَالَ: ”رُؤْيَا الْمُسْلِمِ وَهِيَ جُزٌّ مِّنْ
 أَجْزَاء النُّبُوَّةِ“ (۱)

حضرت انس بن مالک رضی اللہ تعالیٰ عنہ سے روایت ہے کہ رسول
 اللہ صلی اللہ تعالیٰ علیہ وسلم نے فرمایا:

”نبوت ورسالت کا سلسلہ یقینی طور پر بند ہو گیا، اب میرے
 بعد نہ تو کوئی نبی ہے اور نہ کوئی رسول..... یہ بات لوگوں پر گراں
 گذری..... آپ صلی اللہ تعالیٰ علیہ وسلم نے فرمایا: لیکن مبشرات توباتی ہیں،
 صحابہ نے عرض کیا: اے اللہ کے رسول! یہ ”مبشرات“ کیا ہیں؟
 آپ صلی اللہ تعالیٰ علیہ وسلم نے فرمایا: مبشرات مسلمان کے اچھے خواب ہیں، وہ
 بھی نبوت (کے فیوض و مکالات) کا ایک حصہ ہیں“

حَدِيثٌ نَّبْرٌ: ۸

عَنْ عُقْبَةَ بْنِ عَامِرٍ رضي الله عنه قال، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ”لَوْ كَانَ بَعْدِي نَبِيًّا لَّكَانَ عُمَرَ بْنُ الْخَطَابِ“ (۱)

حضرت عقبہ بن عامر رضی اللہ عنہ سے روایت ہے کہ رسول اللہ صلی اللہ علیہ وسلم نے حضرت عمر رضی اللہ عنہ کے بارے میں فرمایا: ”میرے بعد اگر کسی کانبی بننا مقدر ہوتا تو وہ عمر بن خطاب ہوتے“

حَدِيثٌ نَّبْرٌ: ۹

عَنْ جَابِرِ بْنِ عَبْدِ اللَّهِ رضي الله عنهما أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: ”أَنَا قَائِدُ الْمُرْسَلِينَ وَلَا فَخْرٌ، وَأَنَا خَاتَمُ النَّبِيِّينَ وَلَا فَخْرٌ، وَأَنَا أَوَّلُ شَافِعٍ وَمُشَفِّعٍ وَلَا فَخْرٌ“ (۲)

(۱) سنن الترمذی، باب ماجاء فی مناقب عمر بن الخطاب، حدیث نمبر: ۳۲۸۶

(۲) سنن الدارمی، باب ما أعطی النبي ﷺ من الفضل، حدیث نمبر: ۵۰

حضرت جابر بن عبد اللہ رضی اللہ عنہ سے روایت ہے کہ نبی صلی اللہ علیہ وسلم نے فرمایا: ”میں رسولوں کا سردار ہوں، میں آخری نبی ہوں، میں سب سے پہلے سفارش کرنے والا ہوں اور سب سے پہلے میری سفارش قبول کی جائے گی، میری یہ تمام خصوصیات بطور فخر کے نہیں بلکہ اظہار حقیقت کے لئے ہیں“

حدیث نمبر: (۱۰)

عَنْ إِبْرَاهِيمَ بْنِ مُحَمَّدٍ مِنْ وُلْدِ عَلَيٍّ بْنِ أَبِي طَالِبٍ رضي الله عنه قال : كَانَ عَلَيٌّ إِذَا وَصَفَ رَسُولَ اللَّهِ صلوات الله عليه وآله وسليمه فَذَكَرَ الْحَدِيثَ بِطُولِهِ وَقَالَ :

”بَيْنَ كَتْفَيْهِ خَاتَمُ النُّبُوَّةِ، وَهُوَ خَاتَمُ النَّبِيِّينَ“ (۱)

حضرت علی رضی اللہ عنہ ابن ابی طالب کے خاندان کے فرد حضرت ابراہیم بن محمد کا بیان ہے کہ حضرت علی رضی اللہ عنہ جب بھی رسول اللہ صلی اللہ علیہ وسلم کے

(۱) سنن الترمذی، باب ما جاء في خاتم النبوة، حدیث نمبر: ۳۶۳۸

شماں و صفات کا تذکرہ کرتے تو ضرور یہ بھی فرماتے کہ:
 ”آپ ﷺ کے دو مونڈھوں کے درمیان نبوت کی مہر ہوتی
 اور آپ ﷺ آخری نبی ہیں“

﴿ حدیث نمبر: ۱۱ ﴾

عَنِ الْعَرَبَاضِ بْنِ سَارِيَةَ رَضِيَ اللَّهُ عَنْهُ عَنْ رَسُولِ اللَّهِ عَلَيْهِ وَسَلَّمَ أَنَّهُ قَالَ:

”إِنِّي عِنْدَ اللَّهِ مَكْتُوبٌ بِخَاتِمِ النَّبِيِّينَ وَإِنَّ أَدَمَ لَمْ يُنْجِدِنِّي فِي طِينَتِهِ، وَسَأُخْبِرُ كُمْ بِأَوَّلِ ذِلِّكَ، دَعْوَةُ إِبْرَاهِيمَ، وَبَشَارَةُ عِيسَى، وَرُؤْيَا أُهَمَّيَّ الَّتِي رَأَتْ حِينَ وَضَعَتْنِي وَقَدْ خَرَجَ لَهَا نُورٌ أَضَاءَ لَهَا مِنْهُ قُصُورُ الشَّامِ“ (۱)
 حضرت عرباض بن ساريہ رضی اللہ عنہ سے روایت ہے کہ رسول

اللہ ﷺ نے فرمایا:

(۱) صحیح ابن حبان، باب ذکر کتبۃ اللہ جل و علا عنده محمد ﷺ خاتم النبیین، حدیث نمبر: ۶۳۰۳

”میں اللہ تعالیٰ کے یہاں (لوح محفوظ میں) خاتم النبیین لکھا ہوا تھا (یعنی میرا آخری نبی ہونا شروع ہی سے مقدر ہتا) جب کہ ابھی حضرت آدم علیہ السلام کی تخلیق کا عمل پورا بھی نہیں ہوا تھا، میں تم سے یہ بھی بتاؤں گا کہ میں ابراہیم کی دعا ہوں، عیسیٰ کی بشارة ہوں اور میری والدہ کے خوابوں کی تعبیر ہوں جو انہوں نے میری ولادت کے وقت دیکھے کہ ان سے ایک روشنی نکلی جس سے ملک شام کے محلات روشن ہو گئے“

﴿١٢﴾ حدیث نمبر:

عَنْ حَذِيفَةَ رَضِيَ اللَّهُ عَنْهُ قَالَ، قَالَ رَسُولُ اللَّهِ عَلَيْهِ وَاٰلِهٖ وَسَلَّمَ :
 ”فِي أُمَّتِي كَذَابُونَ وَدَجَالُونَ سَبْعَةٌ وَعِشْرُونَ، مِنْهُمْ أَرْبَعٌ نُسُوٰةٌ، وَإِنِّي خَاتَمُ النَّبِيِّينَ لَا يَبْعَدُنِي“ (۱)
 حضرت حذیفہ رضی اللہ عنہ سے روایت ہے کہ رسول اللہ صلی اللہ علیہ وسلم

نے فرمایا:

”میری امت میں ستائیں جھوٹے اور دجال ہوں گے، ان میں چار عورتیں بھی ہوں گی، میں آخری نبی ہوں، میرے بعد کوئی نبی نہیں،“

حدیث نمبر: (۱۳)

عَنْ مُصْعَبِ بْنِ سَعْدٍ عَنْ أَبِيهِ أَنَّ رَسُولَ ﷺ
خَرَجَ إِلَى تَبُوكَ وَاسْتَخْلَفَ عَلَيْهَا فَقَالَ: أَتَخْلِفُنِي فِي
الصِّبَيَانِ وَالنِّسَاءِ؟ قَالَ:
”أَلَا تَرَضِي أَنْ تَكُونَ مِنِّي بِمَنْزِلَةِ هَارُونَ مِنْ
مُوسَى إِلَّا أَنَّهُ لَيْسَ نَبِيًّا بَعْدِنِي“ (۱)

حضرت مصعب بن سعد رضي الله عنه اپنے والد سے روایت کرتے ہیں کہ رسول اللہ صلی اللہ علیہ وسلم غزوہ تبوک کے لئے روانہ ہوئے،

(۱) صحیح البخاری، کتاب المغازی، باب غزوۃ تبوک، حدیث نمبر: ۲۲۱۶

اور (مدینہ نگرانی کے لئے) حضرت علی رضی اللہ عنہ کو جانشین و ذمہ دار بنایا، حضرت علی رضی اللہ عنہ نے آس حضرت صلی اللہ علیہ وسلم سے عرض کیا، اے اللہ کے رسول صلی اللہ علیہ وسلم! کیا آپ مجھے عورتوں اور بچوں میں چھوڑ کر جا رہے ہیں؟ آپ صلی اللہ علیہ وسلم نے فرمایا:

”(اے علی!) کیا تم اس پر راضی نہیں ہو کہ میرے نزدیک تمہاری حیثیت وہی ہو جو کہ موسیٰ کے نزدیک ہارون کی تھی، مگر یہ کہ (ہارون نبی تھے، تم نبی نہیں ہو، اس لئے کہ) میرے بعد کوئی نبی نہیں ہے“

﴿١٢﴾ حدیث نمبر:

اللہ عَزَّوجلَّ :

عَنْ أَبِي أُمَامَةَ الْبَاهْلِيِّ رَضِيَ اللَّهُ عَنْهُ قَالَ، خَطَبَنَا رَسُولُ

”إِنَّ اللَّهَ لَمْ يَجْعَلْ نَبِيًّا إِلَّا حَذَرَ أُمَّةَ الدَّجَالِ.....
وَإِنَّ أَخِرَ الْأَنْبِيَاءَ وَأَنْتُمْ أَخِرُ الْأُمَمِ“ (۱)

حضرت ابو امامہ بahlی رضی اللہ عنہ سے روایت ہے کہ رسول اللہ صلی اللہ علیہ وسلم نے خطبہ میں ارشاد فرمایا:

”اللہ تعالیٰ نے کسی نبی کو نہیں بھیجا مگر یہ کہ انہوں نے اپنی امت کو دجال کے فتنہ سے ہوشیار اور آگاہ فرمایا، (فتنه دجال کی تفصیل بیان کرنے کے بعد اللہ کے رسول صلی اللہ علیہ وسلم نے فرمایا) میں آخری نبی ہوں اور تم آخری امت ہو“

حَدِيثُ نَبْرٍ: ۱۵

عَنْ أَبِي أُمَّامَةَ رَضِيَ اللَّهُ عَنْهُ قَالَ ، قَالَ رَسُولُ اللَّهِ عَلَيْهِ وَسَلَّمَ فِي
خُطْبَتِهِ يَوْمَ حَجَّةَ الْوَدَاعِ :

”أَيُّهَا النَّاسُ إِنَّهُ لَا نَبْرٌ بَعْدِي وَلَا أُمَّةٌ بَعْدِي كُمْ ،
فَااعْبُدُو رَبَّكُمْ وَصَلُّوا خَمْسَكُمْ ، وَصُومُوا شَهْرَ كُمْ ،
وَادْوُوازَكُوَةَ أَمْوَالِكُمْ طَيِّبَةً بِهَا أَنْفُسَكُمْ ، وَأَطِيعُوا
وَلَا أَمُورِ كُمْ ، تَدْخُلُو جَنَّةَ رَبِّكُمْ“ (۱)

حضرت ابو امامہ بنی اللہ عنہ بیان کرتے ہیں کہ رسول اللہ صلی اللہ علیہ وسلم نے حجۃ الوداع کے موقع پر اپنے خطاب میں ارشاد فرمایا:

”اے لوگو! میرے بعد کوئی نبی نہیں اور تمہارے بعد کوئی امّت نہیں، پس اپنے رب کی عبادت کرتے رہو، پانچ نمازیں پڑھتے رہو، رمضان کے روزے رکھتے رہو، خوش دلی کے ساتھ اپنے مالوں کی زکوٰۃ دیتے رہو اور اپنے خلفاء و حکمرانوں کی اطاعت کرتے رہو، تو تم اپنے رب کی جنت میں داخل ہو جاؤ گے“

﴿٦﴾ حدیث نمبر:

عَنْ أَبِي هُرَيْرَةَ رضي الله عنه فِي قَوْلِهِ تَعَالَى وَإِذَا أَخْذَنَا مِنَ النَّبِيِّينَ مِيَشَاقَهُمْ وَمِنْكَ وَمِنْ نُوْجِ الْأَلِيَّةِ، قَالَ النَّبِيُّ عَلَيْهِ السَّلَامُ: ”كُنْتُ أَوَّلَ النَّبِيِّينَ فِي الْخَلْقِ وَآخِرَهُمْ فِي الْبَعْثِ فَبُدِّلَ أَبِي قَبْلَهُمْ“ (۱)

حضرت ابو ہریرہ رضی اللہ عنہ سے روایت ہے کہ نبی صلی اللہ علیہ وسلم نے اللہ تعالیٰ کے قول (قرآن کی آیت) واخذنا من النبیین میثاقهم منک و من نوح - (اور اے پیغمبر! وہ وقت یاد رکھو جب ہم نے تمام نبیوں سے عہد لیا تھام سے بھی، نوحؑ، ابراھیم، موسیٰؑ اور عیسیٰؑ ابن مریم سے بھی) کی تفسیریوں بیان فرمائی:

”پیدائش کے لحاظ سے میں نبیوں میں سب سے پہلے ہوں اور بعثت (دنیا میں بھیجے جانے) کے اعتبار سے ان میں سب سے آخری ہوں، اس لئے اللہ تعالیٰ نے مجھے ان نبیوں سے پہلے ذکر کیا ہے“

﴿ حدیث نمبر: ۱۶ ﴾

عَنْ عَائِشَةَ رَضِيَ اللَّهُ عَنْهَا قَالَتْ، قَالَ رَسُولُ اللَّهِ ﷺ: ”أَنَا خَاتَمُ الْأَنْبِيَاءِ وَمَسْجِدِي خَاتَمُ مَسَاجِدِ الْأَنْبِيَاءِ“ (۱)

(۱) مسنـد البزار، كشف الأـستار، باب فـى مسـجد النـبـى ﷺ: حدـيـث نـمـبر: ۱۱۹۳

حضرت عائشہ رضی اللہ عنہا سے روایت ہے کہ رسول اللہ صلی اللہ علیہ وسلم نے فرمایا: ”میں آخری نبی ہوں، اور میری مسجد (مسجد نبوی) انبیاء کرام کے ہاتھوں تعمیر کردہ مساجد میں سے آخری مسجد ہے۔“

﴿ حدیث نمبر: ۱۸ ﴾

عَنْ الْحَسَنِ مُرْسَلًا قَالَ، قَالَ رَسُولُ اللَّهِ ﷺ: “أَنَّا رَسُولُ مَنْ أَدْرَكَ حَيَاً وَمَنْ يُولَدُ بَعْدِيْ” (۱)
حضرت حسن رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: ”میں اس کا رسول ہوں جس کو میں زندہ پاؤں اور اس کا بھی رسول ہوں جو میرے بعد پیدا ہوگا۔“

﴿ حدیث نمبر: ۱۹ ﴾

عَنْ زَيْدِ بْنِ حَارِثَةَ رضي الله عنه في قِصَّةِ طَوِيلَةِ لَهُ، حِينَ جَاءَتْ عَشِيرَتُهُ يَطْلُبُونَهُ مِنْ عِنْدِ رَسُولِ اللَّهِ ﷺ بَعْدَ

(۱) الطبقات الکبریٰ لابن سعد، ۱/۱۹۱ ذکر مبعث رسول اللہ ﷺ و مابعث به

مَا أَسْلَمَ، فَقَالُوا لَهُ: إِمْضِ مَعَنَا يَا زَيْدُ! فَقَالَ:
مَا أَرِيدُ بِرَسُولِ اللَّهِ^{صَلَّى اللَّهُ عَلَيْهِ وَسَلَّمَ} بَدْلًا وَلَا غَيْرَةً أَحَدًا، فَقَالُوا: يَا
مُحَمَّدُ! إِنَّا مُعْطُوكَ بِهَذَا الْغُلَامِ دَيَاتٍ فَسَمِّ مَا شِئْتَ،
فِإِنَّا حَامِلُوهُ إِلَيْكَ فَقَالَ:
”أَسَأُ لُكُمْ أَنْ تَشْهُدُوا أَنْ لَا إِلَهَ إِلَّا اللَّهُ وَأَنِّي
خَاتَمُ الْأَبْيَاءِ وَرُسُلِهِ، فَأَرِسْلُهُ مَعَكُمْ“ (۱)

صحابی رسول حضرت زید بن حارثہ رضی اللہ عنہ اپنے اسلام لانے کے بعد کا واقعہ بیان کرتے ہیں کہ جب میں رسول اللہ صلی اللہ علیہ وسلم کی خدمت میں رہ کر مسلمان ہو گیا تو میرے رشتہ دار مجھے تلاش کرتے ہوئے آنحضرت صلی اللہ علیہ وسلم کے یہاں پہنچے اور مجھے دیکھ کر کہا: زید، ہمارے ساتھ چلو! میں نے جواب دیا: مجھے رسول اللہ صلی اللہ علیہ وسلم کا کوئی بدلتی نہیں اور نہ آپ صلی اللہ علیہ وسلم کو چھوڑ کر کسی دوسرے کے یہاں رہوں گا، یہ سن کر میرے رشتہ داروں نے رسول اللہ صلی اللہ علیہ وسلم کو پیش

(۱) مستدرک الحاکم، کتاب معرفۃ الصحابة، ذکر مناقب زید ابن حارثہ، حدیث نمبر: ۲۹۲۶

کش کی کہ ہم آپ کو اس لڑکے کے بدلہ بہت سامال دیں گے، آپ جو چاہیں فرمائیں ہم وہ پیش کر دیں گے، اس پر آپ ﷺ نے فرمایا: ”میں تم سے صرف ایک چیز مانگتا ہوں، وہ یہ کہ تم گواہی دو کہ اللہ کے سوا کوئی معبود نہیں اور میں اس کا آخری نبی اور رسول ہوں، یہ گواہی دینے کے بعد میں اس لڑکے (زید بن حارثہ) کو تمہارے حوالہ کروں گا،“

حَدِيثٌ نَّبْرٌ: (۲۰)

عَنْ عَبْدِ اللَّهِ بْنِ ثَابِتٍ رضي الله عنه قَالَ: جَاءَ عُمَرَ رضي الله عنه إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ: يَا رَسُولَ اللَّهِ إِنِّي مَرَرْتُ بِأَخْلَى مِنْ قُرْيَظَةَ، فَكَتَبَ لِي جَوَامِعَ مِنَ التَّوْرَاةِ، لَا أَعْرِضُهَا عَلَيْكَ، فَتَغَيَّرَ وَجْهُ رَسُولِ اللَّهِ عَلَيْهِ وَقَالَ: ”وَالَّذِي نَفْسُ مُحَمَّدٍ بَيَدِهِ لَوْ أَصْبَحَ فِيْكُمْ مُّوسَى ثُمَّ اتَّبَعْتُمُوهُ لَضَلَّتُمْ، إِنَّكُمْ حَظِّيٌّ مِّنَ الْأُمَمِ وَأَنَا

حَظْكُمْ مِنَ النَّبِيِّينَ،^(۱)

حضرت عبد اللہ بن ثابت رضی اللہ عنہ کا بیان ہے کہ ایک دن حضرت عمر رضی اللہ عنہ نبی صلی اللہ علیہ وسلم کی خدمت میں حاضر ہوئے اور عرض کیا: اے اللہ کے رسول صلی اللہ علیہ وسلم! (یہودی قبیلہ) بنی قریظہ کے یہاں اپنے ایک بھائی کے پاس سے میرا گذر ہوا، اس نے (گذشتہ آسمانی کتاب) تورات کے کچھ جامع کلمات مجھے لکھ کر دیئے تاکہ میں وہ کلمات آپ کے سامنے پیش کروں، یہ سن کر (سخت نار اضنگی اور ناگواری کی وجہ سے) آنحضرت صلی اللہ علیہ وسلم کا چہرہ انور کارنگ بدل گیا، آپ صلی اللہ علیہ وسلم نے فرمایا: ”اس ذات کی قسم جس کے قبضہ میں محمد کی جان ہے، اگر خود موسیٰ بھی تمہارے درمیان ہوں اور تم اس وقت مجھے چھوڑ کر ان کی اتباع کرو گے تو تم ضرور مگراہ ہو جاؤ گے، کیوں کہ تمام امتوں میں سے صرف تم ہی میرا حصہ (امت) ہو اور تمام نبیوں میں سے صرف میں ہی تمہارا حصہ (نبی) ہوں“

امام مہدی کے ظہور سے متعلق احادیث

حدیث نمبر: ۲۱

عَنْ أَبِي هُرَيْرَةَ رضي الله عنه قَالَ، قَالَ رَسُولُ اللَّهِ عَلَيْهِ وَسَلَّمَ: ”كَيْفَ أَنْتُمْ إِذَا نَزَلَ إِبْرَاهِيمَ فِيْكُمْ وَإِمَامُكُمْ مِنْكُمْ“ (۱)

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

”اس وقت تمہاری خوشی کا کیا حال ہوگا کہ جب تمہارے درمیان (عیسیٰ) ابن مریم اتریں گے، اور تمہارے امام (امام مہدی بھی) تمہی میں سے ہوں گے“

(۱) صحیح البخاری، کتاب الانبیاء، باب نزول عیسیٰ بن مریم، حدیث نمبر: ۳۳۲۹

حَدِيثٌ نُّبْرَ: (۲۲)

عَنْ جَعْفَرٍ عَنْ أَبِيهِ عَنْ جَدِّهِ قَالَ، قَالَ رَسُولُ اللَّهِ ﷺ: ”كَيْفَ تَهْلِكُ أُمَّةً أَنَا أَوْلَاهَا وَالْمَهْدِيُّ وَسُطْهَا، وَالْمَسِيحُ الْأَخْرُهَا، وَلَكِنْ بَيْنَ ذَلِكَ فِيْجٌ أَعْوَجُ، لَيْسُوا مِنِّي وَلَا أَنَا مِنْهُمْ“ (۱)

حضرت جعفر اپنے والد حضرت محمد باقر سے اور وہ اپنے والد حضرت علی بن حسین زید العابدین سے روایت کرتے ہیں کہ رسول اللہ صلی اللہ علیہ وسلم نے فرمایا:

”یہ امت کیسے ہلاک ہو سکتی ہے جس کے شروع میں میں ہوں، درمیانی حصہ میں مہدی ہوں، اور امت کے آخری دور میں مسیح ابن مریم ہوں، لیکن اس درمیانی زمانہ میں ایک کچھ رو جماعت ہو گی، وہ میرے طریقہ پر نہیں اور میں ان کے طریقہ پر نہیں،“

(۱) مشکوہ، کتاب المناقب، باب ثواب هذه الامة، حدیث نمبر: ۲۲۸۷

حَدِيثٌ نُّبْرٌ: (۲۳)

عَنْ أُمِّ سَلَمَةَ زَوْجِ عَبْرَقَالَتْ، سَمِعْتَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ:
 ”اَللَّهُمَّ مَنْ عَتَرْتِ مِنْ وُلْدِ فَاطِمَةَ“ (۱)
 حضرت ام سلمہ زنی عنہا فرماتی ہیں کہ میں نے رسول اللہ صلی اللہ علیہ وسلم کو
 فرماتے ہوئے سنا:
 ”مَهْدِيٌّ میرے خاندان میں سے فاطمہؓ کی اولاد میں سے
 ہوں گے“

حَدِيثٌ نُّبْرٌ: (۲۴)

عَنْ ابْيِ سَعِيدٍ الْخُدْرِيِّ مِنْ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ:
 ”اَللَّهُمَّ مَنْ مِنْيَ، اَجْلَى الْجَبَاهَةَ، اَقْنَى الْأَنْفِ، يَمْلَأُ
 الْأَرْضَ قِسْطًا وَعَدْلًا كَمَا مُلِئَتُ ظُلْمًا وَجَوْرًا“

وَيَمْلِكُ سَبْعَ سِنِينَ“ (۱)

حضرت ابوسعید خدری رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

”مہدی میری اولاد میں سے ہوں گے، روشن و کشادہ پیشانی اور اوپھی ناک والے ہوں گے، وہ زمین کو عدل و انصاف سے اس طرح بھر دیں گے جیسا کہ (ان کے ظہور سے پہلے) زمین ظلم و جور سے بھری ہوئی تھی، وہ سات سال حکومت کریں گے“

﴿ حدیث نمبر: ۲۵ ﴾

عَنْ عَبْدِ اللَّهِ ابْنِ مَسْعُودٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: لَوْلَمْ يَبْقَ مِنَ الدُّنْيَا إِلَّا يَوْمٌ لَطَوَّلَ اللَّهُ ذَلِكَ الْيَوْمَ، حَتَّىٰ يَبْعَثَ رَجُلًا مِنْ أَهْلِ بَيْتِيْ يُوَاطِئُ إِسْمُهُ إِسْمِيْ وَإِسْمُ أَبِيهِ إِسْمُ أَبِيْ“ (۲)

(۱) سنن ابی داود، کتاب المهدی، حدیث نمبر: ۲۲۸۵

(۲) سنن ابی داود، کتاب المهدی، حدیث نمبر: ۲۲۸۲

حضرت عبد اللہ ابن مسعود رضی اللہ عنہ کی روایت ہے کہ نبی صلی اللہ علیہ وسلم نے فرمایا:

”اگر دنیا کو ختم ہونے میں ایک دن بھی باقی ہو تو اللہ تعالیٰ اس ایک دن کو لمبا کریں گے، پھر میری نسل یا میرے اہل بیت کے خاندان سے ایک ایسے شخص کو ظاہر کریں گے ان کا نام میرے نام جیسا ہوگا، ان کے والد کا نام میرے والد کے نام کی طرح ہوگا“

حَدِيثُ نَبْرٍ: ۲۶

عَنْ جَابِرٍ رَضِيَ اللَّهُ عَنْهُ قَالَ، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ”يَكُونُ فِي أَخِرِ الزَّمَانِ خَلِيفَةٌ يَقْسِمُ الْمَالَ وَلَا يَعْدُلُهُ“ (۱)

حضرت جابر رضی اللہ عنہ سے روایت ہے کہ نبی صلی اللہ علیہ وسلم نے ارشاد فرمایا: ”آخری زمانہ میں ایک خلیفہ (یعنی سلطان برحق امام مہدی) ہوگا جو (مستحقین کو) مال تقسیم کرے گا اور گن گن کرنے میں دے گا“

حَدِيثُ نَبْرٍ: (۲۷)

عَنْ أَمِّ الْمُسْلِمَةَ زَوْجِ النَّبِيِّ صَلَّى اللَّهُ عَلَيْهِ وَسَلَّمَ قَالَ:
 ”يَكُونُ إِخْتِلَافٌ عِنْدَ مَوْتِ خَلِيفَةٍ فَيَخْرُجُ
 رَجُلٌ مِنْ أَهْلِ الْمَدِينَةِ هَارِبًا إِلَى مَكَّةَ فَيَأْتِيهِ نَاسٌ
 مِنْ أَهْلِ مَكَّةَ فَيُخْرِجُوهُ وَهُوَ كَارِهٌ فَيَبَايِعُونَهُ بَيْنَ
 الرُّكْنِ وَالْمَقَامِ“ (۱)

حضرت ام سلمہ رضی اللہ عنہا سے روایت ہے کہ نبی صلی اللہ علیہ وسلم نے فرمایا:
 ”خلیفہ کی وفات کے بعد لوگوں میں (نئے خلیفہ کے انتخاب کیلئے)
 اختلافات ہوں گے، اس زمانہ میں مدینہ سے ایک شخص (امام مہدیؑ)
 بھاگ کر مکہ مکرہ آئے گا، مکہ مکرہ کے کچھ لوگ ان کے یہاں حاضر
 ہوں گے، انھیں گھر سے باہر نکلنے پر آمادہ کریں گے، پھر ان کے نہ
 چاہئے کے باوجود حجر اسود اور مقام ابراہیم کے درمیان ان کی
 خلافت پر بیعت کریں گے“

حضرت عیسیٰ علیہ السلام کے نزول سے متعلق احادیث

حَدِيثٌ نَّبْرٌ: (۲۸)

عَنْ أَبِي هُرَيْرَةَ رَضِيَ اللَّهُ عَنْهُ قَالَ، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ”وَالَّذِي نَفْسِي بِيَدِهِ لَيُؤْشِكَنَّ أَنْ يَنْزِلَ فِيْكُمْ إِبْنُ مَرِيمَ حَكِيَا عَدْلًا، فَيَكْسِرُ الصَّلِيبَ، وَيَقْتُلُ الْخَنْزِيرَ، وَيَضْعُ الْجِزِيَّةَ، وَيُفْيِضُ الْمَالَ، حَتَّى لَا يَقْبَلُهُ أَحَدٌ، حَتَّى تَكُونَ السَّجْدَةُ الْوَاحِدَةُ خَيْرًا مِنَ الدُّنْيَا وَمَا فِيهَا“.....
 ثُمَّ يَقُولُ أَبُو هُرَيْرَةَ: وَاقْرُءُوا إِنْ شِئْتُمْ، وَإِنْ قِنْ
 أَهْلِ الْكِتَابِ إِلَّا لَيَوْمَنَّ بِهِ قَبْلَ مَوْتِهِ وَيَوْمَ
 الْقِيَامَةِ يَكُونُ عَلَيْهِمْ شَهِيدًا“ (۱)

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

”فُسْمٌ هُوَ إِسْ ذَاتٍ كَيْ جَسْ كَيْ قَبْصَه مِيْسِ مِيرَى جَانِ هُوَ، وَهُوقَتِ ضَرُورَآءَ گَاجِبَتِمْ مِيْسِ (عِيسَى) ابْنِ مَرِيمٍ عَادِلٍ حَكْمَرَانِ بْنِ كَرْنَازِلٍ ہُوَنَ گَ، صَلِيبَ (کَيْ پَرْسَتِشَ) كَوْتُورِیْسِ (خَتْمَ كَرِیْسَ) گَ، خَزْرِیْرَ كَوْتِلَ كَرِیْسَ گَ، جَنَگَ كَاخَاتِمَهَ كَرِدِیْسَ گَ، اوْرِمَالَ وَدُولَتَ کَيْ اِیْسِيْ فَرَاوَانِیْ ہُوَگَيْ کَه کَوَئِیْ اسَ كَوْبَوْلَ كَرِنَے والَانَهَ ہُوَگَ، اوْرَ (لوگ ایسے دیندار ہو جائیں گے کے ان کے نزدِ یک) ایک سَجَدَه پُورِیِ دُنیا سے بَهْتَرَ ہُوَگَ--- پھر حضرت ابو ہریرہ رضی اللہ عنہ فرماتے ہیں، اگر تم (قرآن مجید میں حضرت عیسیٰ علیہ السلام کے نزول کی دلیل دیکھنا) چاہو یہ آیت پڑھ لو وَإِنْ مِنْ أَهْلِ الْكِتَابِ إِلَّا لَيُؤْمِنَنَّ بِهِ قَبْلَ مَوْتِهِ وَيَوْمَ الْقِيَامَةِ يَكُونُ عَلَيْهِمْ شَهِيدًا۔ (ترجمہ آیت) حضرت عیسیٰ علیہ السلام کی وفات سے پہلے تمام اہل

کتاب یہودی و عیسائی آپ علیہ السلام پر ضرور ایمان لائیں گے اور قیامت کے دن حضرت عیسیٰ علیہ السلام ان پر گواہ ہوں گے۔

﴿ ۲۹ ﴾ حدیث نمبر:

عَنِ النَّوَاسِ بْنِ سَمْعَانَ رَضِيَ اللَّهُ عَنْهُ ذَكَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْدَّجَالَ.....فَقَالَ:

”إِذْبَعَثَ اللَّهُ الْمَسِيحَ ابْنَ مَرِيمَ فَيَنْزُلُ عِنْدَ الْمَنَارَةِ الْبَيْضَاءَ شَرْقَيَّ دِمْشَقَ بَيْنَ مَهْرُودَتَيْنِ وَاضِعًا كَفَيْهِ عَلَى أَجْنَحَةِ مَلَكَيْنِ فَيَظْلَبُهُ حَتَّى يُدْرِكُهُ بِبَابِ لُدِّ فَيَقْتُلُهُ“ (۱)

حضرت نواس بن سمعان رضي الله عنهما کا بیان ہے کہ رسول اللہ صلی اللہ علیہ وسلم نے دجال کے تذکرہ کے دوران فرمایا:

(۱) صحیح مسلم، باب ذکر الدجال، حدیث نمبر: ۲۹۳

”اللہ تعالیٰ مسیح ابن مریم کو بھیجیں گے، وہ دمشق کے مشرقی جانب میں سفید مینارہ پر سے اتریں گے، اس وقت وہ ہلکے زرد رنگ کے دو کپڑے پہنے ہوئے ہوں گے اور اپنے دونوں ہاتھ دوفرشتوں کے بازوں پر رکھے ہوئے ہوں گے..... پھر حضرت عیسیٰ علیہ السلام دجال کی تلاش میں نکلیں گے، یہاں تک کہ بابل لد (اسرائیل کا موجودہ ایرپورٹ) پر دجال کو پائیں گے اور قتل کریں گے“

﴿٣٠﴾ **حدیث نمبر:**

عَنْ أَبِي هُرَيْرَةَ ‏صَلَّى اللَّهُ عَلَيْهِ وَسَلَّمَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: لَيْسَ بَيْنِي وَبَيْنَهُ نَبِيٌّ يَعْنِي عِيسَى وَإِنَّهُ نَازِلٌ فَإِذَا رَأَيْتُمُوهُ فَاعْرِفُوهُ : رَجُلٌ مَرْبُوعٌ إِلَى الْحُمْرَةِ وَالْبَيْاضِ، بَيْنَ هُمَّصَرَّتَيْنِ، سَبَطٌ كَانَ رَأْسَهُ يَقْطُرُ وَإِنْ لَمْ يُصِبْهُ بَلْلُ، فَيُقَاتِلُ النَّاسَ عَلَى الْإِسْلَامِ،

فَيَدْقُقُ الصَّلِيبُ ، وَيَقْتُلُ الْخَنْزِيرَ ، وَيَضْعُ الْجِزِيَّةَ،
وَيُهْلِكَ اللَّهُ فِي زَمَانِهِ الْمِلَّ كُلَّهَا إِلَّا إِسْلَامُهُ، وَيُهْلِكَ
الْمَسِيحَ الدَّجَالَ، فَيَمْكُثُ فِي الْأَرْضِ أَرْبَعِينَ سَنَةً،
ثُمَّ يُتَوَفَّ فِي صَلَوةِ عَلَيْهِ الْمُسْلِمُونَ۔ (۱)

حضرت ابو ہریرہ رضی اللہ عنہ سے روایت ہے کہ نبی صلی اللہ علیہ وسلم نے فرمایا:
”یقیناً میرے اور عیسیٰ کے درمیان کوئی نبی نہیں ہے، وہ نازل
ہوں گے، جب تم انہیں دیکھو تو پہچان لینا، (ان کی پہچان یہ ہے کہ) وہ
درمیانی قد و قامت کے ہوں گے، رنگ سرخ و سفید ہوگا، پلکے زرد
رنگ کے دو کپڑوں میں ہوں گے، سر کے بال اگر چہ بھی گے نہ ہوں
تب بھی (چمک اور صفائی کی وجہ سے) ایسے ہوں گے کہ گویا ان سے
پانی ٹپک رہا ہے، پھر وہ اسلام کے خاطر جہاد کریں گے، صلیب بـ
توڑیں گے، خنزیر کو قتل کریں گے، جزیہ کو موقوف کریں گے،

اور حضرت عیسیٰ علیہ السلام کے زمانہ (نزول) میں اللہ تعالیٰ دین اسلام کے سوا تمام مذاہب کو مٹائے گا، مسیح دجال کو ہلاک کرے گا، حضرت عیسیٰ علیہ السلام (نزول کے بعد) زمین میں چالیس سال رہیں گے، پھر ان کی وفات ہو گی اور مسلمان ان کی نماز جنازہ پڑھیں گے۔

حدیث نمبر: ۳۱

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: لَيَهْبِطَنَّ إِبْنُ مَرْيَمَ حَكَمًا عَدْلًا وَإِمَامًا مُقْسِطًا وَلَيَسْلُكْنَ فَجَّا حَاجَّاً أَوْ مُعْتَمِرًا، أَوْ بِنِيَّتِهِمَا، وَلَيَأْتِيَنَّ قَبْرِيَّ حَتَّى يُسْلِمَ وَلَا رُدَّنَ عَلَيْهِ“ (۱)

حضرت ابو ہریرہ رضی اللہ عنہ سے روایت ہے کہ نبی صلی اللہ علیہ وسلم نے فرمایا: ”عیسیٰ ابن مریم عادل حکمران اور انصاف کرنے والے امام کی حیثیت سے اتریں گے، وہ ضرور ”مقام فتح روحہ“ سے حج یا عمرہ

(۱) مستدرک حاکم، ذکر نبی اللہ و روحہ عیسیٰ بن مریم، حدیث نمبر: ۲۱۶۲

یادوں کا احرام باندھیں گے اور میری قبر پر ضرور حاضری دیں گے، وہ مجھے سلام کریں گے اور میں ان کے سلام کا جواب دوں گا،“

حدیث نمبر: ۳۲

عَنْ جَابِرِ إِبْنِ عَبْدِ اللَّهِ رَضِيَ اللَّهُ عَنْهُ قَالَ ، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَقُولُ:

”لَا تَزَالُ طَائِفَةٌ مِّنْ أُمَّتِي يُقَاتِلُونَ عَلَى الْحَقِّ،
ظَاهِرِينَ إِلَى يَوْمِ الْقِيَامَةِ... قَالَ: فَيَنْزَلُ عِيسَى إِبْنُ مَرْيَمَ فَيَقُولُ أَمِيرُهُمْ: تَعَالَ صَلِّ لَنَا، فَيَقُولُ: لَا،
إِنَّ بَعْضَكُمْ عَلَى بَعْضٍ أَمْرَاءُ، تَكُرِّمَةُ اللَّهِ هُذِهِ الْأُمَّةَ“ (۱)

حضرت جابر رضي الله عنه بن عبد الله کہتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا:

”میری امت میں ایک جماعت تا قیامت حق کی حمایت اور

(۱) صحیح مسلم، باب نزول عیسیٰ بن مریم، حدیث نمبر: ۱۵۶

حافظت کے لئے برس پیکار رہے گی، آپ صَلَّى اللَّهُ عَلَيْهِ وَسَلَّمَ نے فرمایا:
 پھر عیسیٰ ابن مریم نازل ہوں گے، تو اس وقت مسلمانوں کے امیر
 (امام مہدیؑ) انھیں نماز پڑھانے کے لئے کہیں گے، وہ (عیسیٰ ابن
 مریم) فرمائیں گے کہ نہیں! اللہ تعالیٰ کی طرف سے اس امت کو جو
 اعزاز و شرف ملا ہے اس کی وجہ سے (کوئی غیر امتی تمہاری امامت نہیں
 کر سکتا اس لئے) تم خود ایک دوسرے کے امام اور امیر ہو،“

﴿ حدیث نمبر: ۳۳ ﴾

عَنْ أَبِي هُرَيْرَةَ رضي الله عنه قَالَ، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مَنْ أَدْرَكَ مِنْكُمْ عِيسَى إِبْنَ مَرْيَمَ فَلِيُقْرِئْهُ مِنْيَ السَّلَامَ" (۱)

حضرت ابو ہریرہ رضي الله عنه سے روایت ہے کہ رسول اللہ صَلَّى اللَّهُ عَلَيْهِ وَسَلَّمَ نے فرمایا:

”تم میں سے جو کوئی عیسیٰ ابن مریم کو پائے، اس کو چاہئے کہ وہ انھیں میری طرف سے سلام کہے“

حَدِيثُ نَبْرٍ: (۳۲)

عَنْ نَافِعٍ مَوْلَى أَبِي قَتَادَةَ الْأَنْصَارِيِّ رَضِيَ اللَّهُ عَنْهُ قَالَ: إِنَّ
أَبَا هُرَيْرَةَ رَضِيَ اللَّهُ عَنْهُ قَالَ، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ:
”كَيْفَ أَنْتُمْ إِذَا نَزَلَ إِبْرَهِيمَ مَرْيَمَ مِنَ السَّمَاءِ
فِيهِمْ وَإِمَامُكُمْ مِنْكُمْ“ (۱)

حضرت ابو قتادة الانصاری رضي الله عنه کے غلام حضرت نافع نے کہا:
حضرت ابو ہریرہ رضي الله عنه بيان کرتے ہیں کہ آنحضرت صلی اللہ علیہ وسلم نے فرمایا:
”اس وقت تمہارا کیا حال ہو گا جب تم میں (عیسیٰ) ابن مریم
آسمان سے نازل ہوں گے اور تمہارا امام (امام مہدیؑ) بھی تم میں
سے ہو گا“

(۱) کتاب الاسماء والصفات للبيهقي باب قول الله عز وجل لعيسى اذ قال الله يعنى انى متوفى

خروج دجال سے متعلق احادیث

حدیث نمبر: (۳۵)

عَنْ عَبَادَةِ بْنِ الصَّامِتِ عَنْ رَسُولِ اللَّهِ ﷺ قَالَ: ”إِنِّي حَلَّ ثُكْمٌ عَنِ الدَّجَالِ حَتَّى خَشِيتُ أَنْ لَا تَعْقِلُوا ، إِنَّ الْمَسِيحَ الدَّجَالَ قَصِيرٌ أَفْحَجُ أَعْوَرٌ مَظْمُوسُ الْعَيْنِ ، لَيْسَتْ بِنَا تِيَّةٌ ، وَلَا حَجْرًا فَإِنَّ الْبَسَ عَلَيْكُمْ فَااعْلَمُو أَنَّ رَبَّكُمْ لَيْسَ بِأَعْوَرٍ“ (۱)

حضرت عبادہ بن صامت سے روایت ہے کہ رسول

اللَّهِ صَلَّى اللَّهُ عَلَيْهِ وَسَلَّمَ نے فرمایا:

”اس اندیشہ کے تحت کہ تم دجال کا حال حلیہ سمجھنہ سکو، میں تم سے اس کا حلیہ بیان کرتا ہوں کہ وہ نہایت پستہ قدر ہوگا، بال گھنگڑ

(۱) سنن ابی داؤد، کتاب الملاحم، باب خروج الدجال، حدیث نمبر: ۲۰۲۳

یا لے ہوں گے، ایک آنکھ سے کانا ہوگا، دوسری آنکھ سپاٹ ہوگی اس طرح پر کہ نہابھری ہوئی اور نہ اندر کو دھنسی ہوگی، اس کے بعد بھی اگر تمہیں اس کے حلیہ کے تعلق سے کچھ شبہ ہو جائے تو اتنا ضرور یاد رکھو کہ تمہارا پروردگار کا نہیں ہے“

﴿ حدیث نمبر: ۳۶ ﴾

عَنْ قَتَادَةَ قَالَ ، سَمِعْتُ أَنَّسًا رَضِيَ اللَّهُ عَنْهُ قَالَ ، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ :

”مَا مِنْ نَبِيٍّ إِلَّا وَقَدْ أَنْذَرَ أُمَّةَ الْأَعْوَرَ الْكَذَابَ إِلَّا أَنَّهُ أَعْوَرَ، وَإِنَّ رَبَّكُمْ لَيْسَ بِأَعْوَرٍ، مَكْتُوبٌ بَيْنَ عَيْنَيْهِ كَافِرٌ“ (۱)

حضرت قتادة رضي الله عنه کہتے ہیں کہ میں نے حضرت انس بن مالک رضي الله عنه سے سنا، انہوں نے کہا، رسول اللہ صلی اللہ علیہ وسلم نے فرمایا:

(۱) سنن ترمذی، ابواب الفتن

”ہر بُنی نے اپنی امت کو کانا جھوٹے دجال کے فتنہ سے آگاہ وہوشیار کیا، (وہ رب ہونے کا دعویٰ کرے گا) مگر وہ کانا ہوگا، جب کہ تمہارا رب کانا نہیں ہے، اس کے دو آنکھ کے درمیان کافر لکھا ہوگا“

حدیث نمبر: (۳۷)

عَنْ أَبِي بَكْرِ الصِّدِيقِ رَضِيَ اللَّهُ عَنْهُ قَالَ حَلَّتْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ:

”الدَّجَالُ يُخْرُجُ مِنْ أَرْضِ بَالْمَشْرِقِ يُقَالُ لَهَا خُرَاسَانَ يَتَّبَعُهُ أَقْوَامٌ كَانَ وُجُوهُهُمْ الْمَجَانُ الْبُطَرَقَةُ“ (۱)

حضرت ابو بکر صدیق رضی اللہ عنہ سے روایت ہے کہ رسول اللہ صلی اللہ علیہ وسلم نے ہم سے بیان فرمایا:

(۱) سنن ترمذی، ابواب الفتن، باب ما جاء من این یخرج الدجال

”دجال مشرق کے ایک ملک میں نکلے گا، جس کو خراسان (ایران کے ایک شہر کا نام اور موجودہ افغانستان اور ترکستان کا جنوبی علاقہ) کہا جاتا ہے، لوگ اس کی پیروی کریں گے، ان کے چہرے (چوڑے چکلے) چپٹی ہوئی ڈھال کی طرح ہوں گے“

﴿٣٨﴾ **حدیث نمبر:**

عَنْ أَنَّسِ بْنِ مَالِكٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: ”يَتَبَعُ الدَّجَالُ مِنْ أَصْفَهَانَ سَبْعُونَ آلَّفًا ، عَلَيْهِمُ الظَّيَا لَسْتُ“ (۱)

حضرت رضی اللہ عنہ انس سے روایت ہے کہ رسول اللہ صلی اللہ علیہ وسلم نے فرمایا: ”اصفہان (ایران کا مقام) کے ستر ہزار یہودی دجال کی پیروی کریں گے ان کے سرور پر طلیسا ہیں (خاص قسم کی چادریں) ہوں گی“

(۱) صحیح مسلم، کتاب الفتن، باب فی بقیة من احادیث الدجال، حدیث نمبر: ۳۹۲

حَدِيثُ نَبْرٍ: ﴿٣٩﴾

عَنْ أَنَسَ بْنِ مَالِكٍ رضي الله عنه عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: ”لَيْسَ مِنْ بَلَدٍ إِلَّا سَطَعُوا هُوَ الدَّجَالُ إِلَامَكَةً وَالْمَدِينَةَ، لَيْسَ مِنْ نِقَاءِهَا نَقَبٌ إِلَّا عَلَيْهِ الْمَلَائِكَةُ صَافِيَّيْنَ يَخْرِجُونَهَا، ثُمَّ تُرْجَفُ الْمَدِينَةُ بِأَهْلِهَا ثَلَاثَ رَجَفَاتٍ فَيُخْرِجُ اللَّهُ كُلُّ كَافِرٍ وَمُنَافِقٍ“ (۱)

حضرت انس بن مالک رضي الله عنه سے روایت ہے کہ نبی صلی اللہ علیہ وسلم نے فرمایا:

”مکہ مکر مہ اور مدینہ منورہ کے علاوہ دنیا کے ہر شہر میں دھبال داخل ہوگا، ان دونوں مقدس شہروں کے تمام راستوں پر فرشتے صاف بستہ حفاظت کر رہے ہوں گے، پھر مدینہ منورہ میں تین زلزلے آئیں گے جس کے ذریعہ اللہ تعالیٰ ہر کافر اور منافق کو نکال دے گا،“

(۱) صحيح البخاري: كتاب فضائل المدينة، باب لا يدخل الدجال المدينة

حدیث نمبر: ۳۰

عَنْ أَبِي الدَّرْدَاءِ رَضِيَ اللَّهُ عَنْهُ أَنَّ النَّبِيَّ ﷺ قَالَ:
 ”مَنْ حَفِظَ عَشْرًا آيَاتٍ مِّنْ أَوَّلِ سُورَةِ الْكَهْفِ
 عُصِمَ مِنْ فِتْنَةِ الدَّجَالِ“ (۱)
 حضرت ابو درداء رضي الله عنه سے روایت ہے کہ رسول اللہ صلی اللہ علیہ وسلم
 نے فرمایا:
 ”جس نے سورہ کھف کے شروع کی دس آیات یاد کر لی وہ
 دجال کے فتنہ سے محفوظ ہو گیا“



یادداشت